



## बीएसईएस ने की 358 मेगावॉट अतिरिक्त बिजली की व्यवस्था मुंबई, कर्णाटक व सिक्किम की बिजली से रोशन हुई दिल्ली

नई दिल्ली: 1 जुलाई, 2009। बीएसईएस ने अपने इलाके में बिजली की व्यवस्था को और सुचारु बनाने के लिए आज 358 मेगावॉट अतिरिक्त बिजली की व्यवस्था की। बीएसईएस इलाके में आज लोडशेडिंग की वजह से बिजली कटौती नहीं हुई। हालांकि, लो फ़िक्वेंसी, उपकरणों के रखरखाव, और कुछ लोकल फॉल्ट्स के कारण चंद स्थानों पर बिजली संबंधी दिक्कतों की मामूली शिकायतें आईं।

आज निम्नलिखित स्थानों से बीएसईएस ने अतिरिक्त बिजली की व्यवस्था की:

- कर्णाटक के जीएमआर कैप्टिव प्लांट से 100 मेगावॉट। कीमत प्रति यूनिट 6.70 रुपये।
- पावर एक्सचेंज से 50 मेगावॉट। कीमत प्रति यूनिट 8 रुपये। हालांकि यहां से सिर्फ तीन घंटे के लिए बिजली मिली।
- सिक्किम से 70 मेगावॉट। कीमत प्रति यूनिट 6.25 रुपये।
- उत्तराखंड से 100 मेगावॉट। यह बिजली बीएसईएस ने उत्तराखंड को सर्दियों में दी थी।
- मुंबई से 38 मेगावॉट। यह बिजली बीएसईएस ने मुंबई को सर्दियों में दी थी।

वैसे, दिल्ली में आज बिजली की पीक डिमांड में कल के मुकाबले काफी कमी दर्ज की गई। आज यहां बिजली की पीक डिमांड 3869 मेगावॉट रही, जबकि कल यह 4337 मेगावॉट थी। बीएसईएस इलाके में आज बिजली की मांग रही करीब 2555 मेगावॉट, जिसे बीएसईएस ने सफलतापूर्वक पूरा किया।

*दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।*